

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೂರನಾರಾಯಣಮುನಿವರಾನುಗೃಹೀತಂ

|| ಶ್ರೀಸುದರ್ಶನಶತಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಸುದರ್ಶನಶತಕಂ ॥

ರಂಗೇಶವಿಜ್ಞಪ್ತಿಕರಾಮಯಸ್ಯ ಚಕಾರ ಚಕ್ರೇಶನುತಿಂ ನಿವೃತ್ತಯೇ |

ಸಮಾಶ್ರಯೇಹಂ ವರಪೂರಣೇಂ ಯಃ ತಂ ಕೂರನಾರಾಯಣ ನಾಮಕಂ ಮುನಿಂ ||

ಜ್ವಾಲಾವರ್ಣನಂ ಪ್ರಥಮಂ

ಸೌದರ್ಶನ್ಯಜ್ಜಿಹಾನಾ ದಿಶಿ ವಿದಿಶಿ ತಿರಸ್ಕೃತ್ಯ ಸಾವಿತ್ರಮರ್ಚಿಃ

ಬಾಹ್ಯಾಬಾಹ್ಯಾಂಧಕಾರಕ್ಷತಜಗದಗದಂಕಾರಭೂಮ್ನಾ ಸ್ವಧಾಮ್ನಾ |

ದೋಃ ಖರ್ಜೂರಗರ್ಜದ್ವಿಬುಧರಿಪುವಧೂಕಂಠವೈಕಲ್ಯಕಲ್ಯಾ

ಜ್ವಾಲಾ ಜಾಜ್ವಲ್ಯಮಾನಾ ವಿತರತು ಭವತಾಂ ವೀಪ್ಸಯಾಽಭೀಷ್ಟಿತಾನಿ || ೧ ||

ಪ್ರತ್ಯುದ್ಯತಂ ಮಯೂಖೈರ್ನಭಸಿ ದಿನಕೃತಃ ಪ್ರಾಪ್ತಸೇವಂ ಪ್ರಭಾಭಿಃ

ಭೂಮೌ ಸೌಮೇರವೀಭಿದಿವಿ ವರಿವಸಿತಂ ದೀಪ್ತಿಭಿದೇವಧಾಮ್ನಾಂ |

ಭೂಯಸ್ಯೈ ಭೂತಯೇ ವಃ ಸ್ಫುರತು ಸಕಲದಿಗ್ಭ್ರಾಂತಸಾಂದ್ರಸ್ಥಲಿಂಗಂ

ಚಾಕ್ರಂ ಜಾಗ್ರತ್ಪ್ರತಾಪಂ ತ್ರಿಭುವನವಿಜಯವ್ಯಗ್ರಮುಗ್ರಂ ಮಹಸ್ತತ್ || ೨ ||

ಪೂರ್ಣೇ ಪೂರೈಸ್ಸಧಾನಾಂ ಸುಮಹತಿ ಲಸತಸ್ಸೋಮಬಿಂಬಾಲವಾಲೇ

ಬಾಹಾಶಾಖಾವರುದ್ಧಕ್ಷಿತಿಗಗನದಿವಶ್ಚಕ್ರಾಜದ್ರುಮಸ್ಯ |

ಜ್ಯೋತಿಶ್ಚದ್ಮಾ ಪ್ರವಾಳಃ ಪ್ರಕಟಿತಸುಮನಸ್ಸಂಪದುತ್ತಂಸಲಕ್ಷ್ಮೀಂ

ಪುಷ್ಪನ್ನಾಶಾಮುಖೇಷು ಪ್ರದಿಶತು ಭವತಾಂ ಸಪ್ರಕರ್ಷಂ ಪ್ರಹರ್ಷಂ || ೩ ||

ಆರಾದಾರಾತ್ ಸಹಸ್ರಾದ್ವಿಸರತಿ

ವಿಮತಕ್ಷೇಪದಕ್ಷಾದ್ಯದಕ್ಷಾತ್

ನಾಭೇರ್ಭಾಸ್ವತ್ಸನಾಭೇರ್ನಿಜವಿಭವ-

ಪರಿಚ್ಛಿನ್ನಭೂಮೇಶ್ಚ ನೇಮೇಃ |

ಆಮ್ನಾಯೈರೇಕಕಂಠೈಃ ಸ್ತುತ-

ಮಹಿಮ ಮಹೋ ಮಾಧವೀಯಸ್ಯ ಹೇತೇಃ

ತದ್ವೋ ದಿಕ್ಷ್ವೇಧಮಾನಂ ಚತಸೃಷು

ಚತುರಃ ಪುಷ್ಯತಾತ್ ಪೂರುಷಾರ್ಥಾನ್ || ೪ ||

ಶ್ಯಾಮಂ ಧಾಮಪ್ರಸೃತ್ಯಾ ಕ್ವಚನ ಭಗವತಃ ಕ್ವಾಪಿ ಬಭ್ರು ಪ್ರಕೃತ್ಯಾ

ಶುಭ್ರಂ ಶೇಷಸ್ಯ ಭಾಸಾ ಕ್ವಚನ ಮಣಿರುಚಾ ಕ್ವಾಪಿ ತಸ್ಯೈವ ರಕ್ತಂ |

ನೀಲಂ ಶ್ರೀನೇತ್ರಕಾಂತ್ಯಾ ಕ್ವಚಿದಪಿ ಮಿಥುನಸ್ಯಾದಿಮಸ್ಯೇವ ಚಿತ್ರಾಂ

ವ್ಯಾತನ್ವಾನಂ ವಿತಾನಶ್ರಿಯಮುಪಚಿನುತಾಚ್ಛರ್ಮ ವಶ್ಚಕ್ರಭಾನಂ || ೫ ||

ಶಂಸಂತ್ಯುನ್ಮೇಷಮುಚ್ಛೋಷಿತಪರಮಹಸೋ ಭಾಸ್ವತಃ ಕೈಟಭಾರೇಃ

ಇಂಧೇ ಸಂಧ್ಯೇವ ನಕ್ತಂಚರವಿಲಯಕರೀ ಯಾ ಜಗದ್ವಂದನೀಯಾ |

ಬಂಧೂಕಚ್ಛಾಯಬಂಧುಚ್ಛವಿಘಟಿತಘನಚ್ಛೇದಮೇದಸ್ವಿನೀ ಸಾ

ರಾಧಾಂಗೀ ರಶ್ಮಿಭಂಗೀ ಪ್ರಣುದತು ಭವತಾಂ ಪ್ರತ್ಯಹೋತ್ಥಾನಮೇನಃ || ೬ ||

ಸಾಮ್ಯಂ ಧೂಮ್ಯಾಪ್ರವೃದ್ಧ್ಯಾ ಪ್ರಕಟಯತಿ ನಭಸ್ತಾರಕಾಜಾಲಕಾನಿ

ಸ್ಥೌಲಿಂಗೀಂ ಯಾಂತಿ ಕಾಂತಿಂ ದಿಶತಿ ಯದುದಯೇ ಮೇರುರಂಗಾರಶಂಕಾಂ |

ಅಗ್ನಿರ್ಮಗ್ನಾಚೀರೈಕ್ಯಂ ಭಜತಿ ದಿನನಿಶಾವಲ್ಲಭೌ ದುರ್ಲಭಾಭೌ

ಜ್ವಾಲಾವರ್ತಾವಿವಸ್ತಃ ಪ್ರಹರಣಪತಿಜಂ ಧಾಮ ವಸ್ತದ್ಧಿನೋತು || ೭ ||

ದೃಷ್ಟೇಽಧಿವ್ರೋಮು ಚಕ್ರೇ ವಿಕಚನವಜಪಾಸನ್ನಿಕಾಶೇ ಸಕಾಶಂ

ಸ್ವರ್ಭಾನುಭಾನುರೇಷ ಸ್ಫುಟಮಿತಿ ಕಲಯನ್ನಾಗತೋ ವೇಗತೋಽಸ್ಯ |

ನಿಷ್ವಪ್ತೋ ಯೈರ್ನಿವೃತ್ತೋ ವಿಧುಮಿವ ಸಹಸಾ ಸ್ಪಷ್ಟಮದ್ಯಾಪಿ ನೇಷ್ಟೇ

ಘರ್ಮಾಂಶುಂ ತೇ ಘಟಂತಾಮಹಿತವಿಹತಯೇ ಭಾನವೋ ಭಾಸ್ವರಾ ವಃ || ೮ ||

ದೇವಂ ಹೇಮಾದ್ರಿತುಂಗಂ ಪೃಥುಭುಜಶಿಖರಂ ಬಿಭ್ರತೀಂ ಮಧ್ಯದೇಶೇ

ನಾಭಿದ್ವೀಪಾಭಿರಾಮಾಮರವಿಪಿನವತೀಂ ಶೇಷಶೀರ್ಷಾಸನಸ್ಥಾಂ |

ನೇಮಿಂ ಪರ್ಯಾಯಭೂಮಿಂ ದಿನಕರಕಿರಣಾದೃಷ್ಟಸೀಮಃ ಪರೀತ್ಯ

ಪ್ರೀತ್ಯೈವ ವಶ್ಚಕ್ರವಾಲಾಚಲ ಇವ ವಿಲಸನ್ನಸ್ತು ದಿವ್ಯಾಸ್ತ್ರರಶ್ಮಿಃ || ೯ ||

ಏಕಂ ಲೋಕಸ್ಯ ಚಕ್ಷುದ್ವಿವಿಧಮಪನುದತ್ಕರ್ಮ ನಮ್ರತ್ರಿನೇತ್ರಂ

ದಾತ್ರರ್ಥಾನಾಂ ಚತುರ್ಣಾಂ ಗಮಯದರಿಗಣಂ ಪಂಚತಾಂಷಡ್ಗುಣಾಢ್ಯಂ |

ಸಪ್ತಾರ್ಚಶೋಷಿತಾಷ್ಟಾಪದನವಕಿರಣಶ್ರೇಣಿರಜ್ಯದ್ವಶಾಶಂ
ಪರ್ಯಸ್ಯಾದ್ವಶ್ಯತಾಂಗಾವಯವಪರಿಬೃಢಜ್ಯೋತಿರೀತಿಸ್ಸಹಸ್ರಂ || ೧೦ ||

ಉಚ್ಚಂಡೇ ಯಚ್ಚಿಖಂಡೇ ನಿಬಿಡಯತಿ ನಭಃ ಕ್ರೋಡಮಕೋಽಟಿತಿ ದ್ಯಾಂ
ಅಭ್ಯಸ್ಯ ಪ್ರೌಢತಾಪಗ್ಲಪಿತವಪುರಪೋ ಬಿಭ್ರತೀರಭ್ರಪಂಕ್ತೀಃ |
ಧತ್ತೇ ಶುಷ್ಯತ್ಸುಧೋತ್ಸೋ ವಿಧುರಪಮಧುನಃ ಕ್ಷೌದ್ರಕೋಶಸ್ಯ ಸಾಮ್ಯಂ
ರಕ್ಷಂತಸ್ತಪ್ರಭೋಸ್ತೇ ರಚಿತಸುಚರಿತವ್ಯುಷ್ಟಯೋ ಘುಷ್ಟಯೋ ವಃ || ೧೧ ||

ಪದ್ಮಾಘೋ ದೀರ್ಘಿಕಾಂಭಸ್ಯವನಿಧರತಟೇ ಗೈರಿಕಾಂಬುಪ್ರಪಾತಃ
ಸಿಂದೂರಂ ಕುಂಜರಾಣಾಂ ದಿಶಿದಿಶಿ ಗಗನೇ ಸಾಂಧ್ಯಮೇಘಪ್ರಬಂಧಃ |
ಪಾರಾವಾರೇ ಪ್ರವಾಲೋ ವನಭುವಿ ಚ ತಥಾ ಪ್ರೇಕ್ಷ್ಯಮಾಣಃ ಪ್ರಮುಗ್ಧೈಃ
ಸಾಧಿಷ್ಠಂ ವಃ ಪ್ರಮೋದಂ ಜನಯತು ದನುಜದ್ವೇಷಿಣಸ್ತ್ವೈಷರಾಶಿಃ || ೧೨ ||

ಭಾನೋ! ಭಾ ನೋ ತ್ವದೀಯಾ ಸ್ಫುರತಿ ಕುಮುದಿನೀಮಿತ್ರ! ತೇ ಕುತ್ರ ತೇಜಃ
ತಾರಾಃ! ಸ್ತಾರಾದಧೀರೋಽಸ್ಯನಲ! ನ ಭವತಃ ಸ್ವೈರಮೈರಮ್ಮದಾಚಿಣಃ |
ಶಂಸಂತೀತ್ಥಂ ನಭಃಸ್ಥಾ ಯದುದಯಸಮಯೇ ಚಕ್ರಾಜಾಂಶವಸ್ತೇ
ಯುಷ್ಮಾಕಂ ಪ್ರೌಢತಾಪಪ್ರಭವಭವಗದಾಪಕ್ರಮಾಯ ಕ್ರಮಂತಾಂ || ೧೩ ||

ಜಗ್ಧ್ವಾ ಕರ್ಣೇಷು ದೂರ್ವಾಂಕುರಮರಿಸುದೃಶಾಮಕ್ಷಿಷು ಸ್ವರ್ವಧೂನಾಂ
ಪೀತ್ವಾ ಚಾಂಭಶ್ಚರಂತ್ಯಸ್ಯವೃಷಮನುಗತಾ ವಲ್ಲವೇನಾದಿಮೇನ |
ಗಾವೋವಶ್ಚಕ್ರ ಭರ್ತುಃ ಪರಮಮೃತರಸಂ ಪ್ರಶ್ರಿತಾನಾಂ ದುಹಾನಾಃ
ಋದ್ಧಿಂ ಸ್ವಾಲೋಕಲುಪ್ತತ್ರಿಭುವನತಮಸಃ ಸಾನುಬಂಧಾಂ ದದಂತಾಂ || ೧೪ ||

ಸೇನಾಂ ಸೇನಾಂ ಮಘೋನೋ ಮಹತಿ ರಣಮುಖೇಽಲಂ ಭಯಂ ಲಂಭಯಂತೀಃ
ಉತ್ಸೇಕೋಷ್ಣಾಲುದೋಷ್ಣಾಂ ಪ್ರಥಮದಿವಿಷದಾಮಾವಲೀರ್ಯಾಽವಲೀಢೇ |
ವಿಶ್ವಂ ವಿಶ್ವಂಭರಾದ್ಯಂ ರಥಪದಧಿಪತೇಲೀಲಯಾ ಪಾಲಯಂತೀ
ವೃದ್ಧಿಸ್ಸಾ ದೀಧಿತೀನಾಂ ವೃಜಿನಮನುಜನುರ್ಮಾರ್ಜಯತ್ವಾರ್ಜಿತಂ ವಃ || ೧೫ ||

ತಪ್ತಾ ಸ್ವೇನೋಷ್ಮಣೇವ ಪ್ರತಿಭಟ
ವಪುಷಾಮಸೃಧಾರಾ ಧಯಂತೀ

ಪ್ರಾಪ್ತೇವ ಕ್ಷೇಬಭಾವಂ ಪ್ರತಿದಿಶ-

ಮಸಕೃತ್ ತನ್ವತೀ ಘೂರ್ಣಿತಾನಿ |

ವಂಶಾಸ್ಥಿಸ್ಥೋಟಶಬ್ದಂ ಪ್ರಕಟಯತಿ

ಪಟೂನ್ ಯಾಽಽವಹಂತ್ಯಟ್ಟಹಾಸಾನ್

ಭಾ ಸಾ ವಃ ಸ್ಯಂದನಾಂಗಪ್ರಭು-

ಸಮುದಯಿನೀ ಸ್ವಂದತಾಂ ಚಿಂತಿತಾಯ || ೧೬ ||

ದೇವೈರಾಸೇವ್ಯಮಾನೋ ದನುಜಭಟಭುಜಾದಂಡದಪೋಷ್ಮತಪ್ತೈಃ

ಆಶಾರೋಧೋತಿಲಂಘೀ ಲುಠದುಡುಪಟಲೀಲಕ್ಷ್ಯಡಿಂಡೀರಪಿಂಡಃ |

ರಿಂಗಜ್ಜ್ವಾಲಾತರಂಗತ್ರಟಿತರಿಪುತರುವ್ರಾತಪಾತೋಗ್ರಮಾರ್ಗಃ

ಚಾಕ್ರೋ ವಶ್ಯೋಚಿರೋಘಶ್ಯಮಯತು ದುರಿತಾಪಹ್ನವಂ ದಾವವಹ್ನಿಂ || ೧೭ ||

ಭ್ರಾಮ್ಯಂತೀ ಸಂಶ್ರಿತಾನಾಂ ಭ್ರಮಶಮನಕರೀ ಚ್ಛನ್ನಸೂರ್ಯಪ್ರಕಾಶಾ

ಸೂರ್ಯಾಲೋಕಾನುರೂಪಾ ರಿಪುಹೃದಯತಮಸ್ಕಾರಿಣೀ ನಿಸ್ತಮಸ್ಕಾ |

ಧಾರಾಸಂಪಾತಿನೀ ಚ ಪ್ರಕಟಿತದಹನಾ ದೀಪ್ತಿರಸ್ಮೇಶಿತುವಃ

ಚಿತ್ರಾ ಭದ್ರಾಯ ವಿದ್ರಾವಿತವಿಮತಜನಾ ಜಾಯತಾಮಾಯತಾಯ || ೧೮ ||

ನಿನ್ಯೇ ವನ್ಯೇವ ಕಾಶೀ ದವಶಿಖಿಜಟಿಲಜ್ಯೋತಿಷಾ ಯೇನ ದಾಹಂ

ಕೃತ್ಯಾ ವೃತ್ಯಾ ವಿಲಿಲ್ಯೇ ಶಲಭಸುಲಭಯಾ ಯತ್ರ ಚಿತ್ರಪ್ರಭಾವೇ |

ರುದ್ರೋಽಪ್ಯದ್ರೇದುಃಹಿತ್ರಾ ಸಹ ಗಹನಗುಹಾಂ ಯದ್ಭಯಾದಭ್ಯಯಾಸೀತ್

ದಿಶ್ಯಾದ್ವಿಶ್ವಾಚೀತೋ ವಸ್ಸ ಶುಭಮನಿಭೃತಂ ಶೌರಿಹೇತಿಪ್ರತಾಪಃ || ೧೯ ||

ಉದ್ಯುಃ ಬಿಂಬಾದುದಾರಾನ್ನಯನಜಲಹಿಮಂ ಮಾರ್ಜಯನ್ ನಿರ್ಜರೀಣಾಂ

ಅಜ್ಞಾನಧ್ವಾಂತಮೂರ್ಛಾಕರಜನಿರಜನೀಭಂಜನವ್ಯಂಜಿತಾಧ್ವಾ |

ನ್ಯಕ್ಕುವಾಣೋ ಗ್ರಹಾಣಾಂ ಸ್ಫುರಣಮಪಹರನ್ನರ್ಚಿಷಃ ಪಾವಕೀಯಾಃ

ಚಕ್ರೇಶಾರ್ಕಪ್ರಕಾಶೋ ದಿಶತು ದಶ ದಿಶೋ ವ್ಯಶ್ನುವಾನಂ ಯಶೋ ವಃ || ೨೦ ||

ವರ್ಗಸ್ಯ ಸ್ವರ್ಗಧಾಮ್ನಾಮಪಿ ದನುಜನುಷಾಂ ವಿಗ್ರಹಂ ನಿಗ್ರಹೀತುಂ

ದಾತುಂ ಸದ್ರೋಽಬಲಾನಾಂ ಶ್ರಿಯಮತಿಶಯಿನೀಂ ಪತ್ರ ಭಂಗಾನುವೃತ್ಯಾ |

ಯೋಕ್ತುಂ ದೇದೀಪ್ಯತೇ ಯಾ ಯುಗಪದಪಿ ಪುರೋ ಭೂತಿಮಯ್ಯಾ ಪ್ರಕೃತ್ಯಾ
ಸಾ ವೋ ನುದ್ಯಾದವಿದ್ಯಾಂ ದ್ಯುತಿರಮೃತರಸಸ್ಯಂದಿನೀ ಸ್ಯಾಂದನಾಂಗೀ || ೨೦ ||

ದಾಹಂದಾಹಂ ಸಪತ್ನಾ ಸಮರಭುವಿ ಲಸದ್ಭಸ್ಮನಾ ವರ್ತಮನಾ ಯಾ
ಕ್ರವ್ಯಾದಪ್ರೇತಭೂತಾದ್ಯಭಿಲಷಿತಪುಷಾ ಪ್ರೀತಕಾಪಾಲಿಕೇನ |
ಕಂಕಾಲೈಃ ಕಾಲಧೌತಂ ಗಿರಿಮಿವ ಕುರುತೇ ಯಃ ಸ್ವಕೀರ್ತೇವಿಹರ್ತುಂ
ಘೃಷ್ಟಿಸ್ನಾಂದೃಷ್ಟಿಕಂ ವಸ್ತುಕಲಮುಪನಯತ್ವಾಯುಧಾಗ್ರೇಸರಸ್ಯ || ೨೧ ||

ದಗ್ಧಾನಾಂ ದಾನವಾನಾಂ ಸಭಸಿತನಿಚಯೈರಸ್ಥಿಭಿಸ್ಸರ್ವಶುಭ್ರಾಂ
ಪೃಥ್ವೀಂ ಕೃತ್ವಾಽಪಿ ಭೂಯೋ ನವರುಧಿರರುರೀಕೌತುಕಂ ಕೌಣಪೇಭ್ಯಃ |
ಕುರ್ವಾಣಂ ಬಾಷ್ಪಪೂರೈಃ ಕುಚತಟಘ್ನಸೃಣಕ್ಷಾಲನೈಸ್ತದ್ವಧೂನಾಂ
ಪಾಪಂ ಪಾಪಚ್ಯಮಾನಂ ಶಮಯತು ಭವತಾಂ ಶಸ್ತ್ರರಾಜಸ್ಯ ತೇಜಃ || ೨೨ ||

ಮಾಗಾನೋಷಂ ಲಲಾಟಾನಲ ಇತಿ ಮದನದ್ವೇಷಿಣಾ ಧ್ಯಾಯತೇವ
ಸ್ರಷ್ಟ್ವಾ ಪ್ರೋನ್ನಿದ್ರವಾಸಾಂಬುಜದಲಪಟಲಪ್ಲೋಷಮುತ್ಪಶ್ಯತೇವ |
ವಜ್ರಾಗ್ನಿಮಾರ್ಗ ಸ್ಮ ನಾಶಂ ವ್ರಜದಿತಿ ಚಕಿತೇನೇವ ಶಕ್ರೇಣ ಬದ್ಧೈಃ
ಸೋತ್ರೈರಸ್ಮಿಶ್ವರಸ್ಯ ದ್ಯತು ದುರಿತಶತಂ ದ್ಯೋತಮಾನಾ ದ್ಯುತಿರ್ವಃ || ೨೩ ||

ಅಥ ನೇಮಿವರ್ಣನಂ ದ್ವಿತೀಯಂ

ಶಸ್ತ್ರಾಸ್ತ್ರಂ ಶಾತ್ರವಾಣಾಂ ಶಲಭಕುಲಮಿವ ಜ್ವಾಲಯಾ ಲೇಲಿಹಾನಾ
ಘೋಷೈಃ ಸ್ವೈಃ ಕ್ಷೋಭಯಂತೀ ವಿಘಟಿತಭಗವದ್ಯೋಗನಿದ್ರಾ ಸಮುದ್ರಾ |
ವ್ಯೂಢೋರಃಪ್ರೌಢಚಾರತ್ರಟಿತಪಟುರಟತ್ಕೀಕಸಕ್ಷುಣ್ಣದೈತ್ಯಾ
ನೇಮಿಸ್ಸೌದರ್ಶನೀ ವಃ ಶ್ರಿಯಮತಿಶಯಿನೀಂ ದಾಶತಾದಾಶತಾಬ್ಧಂ || ೨೪ ||

ಧಾರಾ ಚಕ್ರಸ್ಯ ತಾರಾಗಣಕಣವಿತತಿದ್ಯೋತಿತದ್ಯುಪ್ರಚಾರಾ
ಪಾರಾವಾರಾಂಬುಪೂರಕ್ಷಧನಪಿಶುನಿತೋತ್ತಾಲಪಾತಾಲ ಯಾತ್ರಾ |
ಗೋತ್ರಾದ್ರಿಸ್ಥೋಟಶಬ್ದಪ್ರಕಟಿತವಸುಧಾಮಂಡಲೀಚಂಡಯಾನಾ
ಪಂಥಾನಂ ವಃ ಪ್ರದಿಶ್ಯಾತ್ ಪ್ರಶಮನಕುಶಲಾ ಪಾಪ್ಮನಾಮಾತ್ಮನೀನಂ || ೨೫ ||

ಯಾತ್ರಾ ಯಾ ತ್ರಾತಲೋಕಾ ಪ್ರಕಟಿತವರುಣತ್ರಾಸಮುದ್ರೇ ಸಮುದ್ರೇ
 ಸತ್ತ್ವಾ ಸತ್ತ್ವಾಸಹೋಷ್ಮಾ ಕೃತಸಗರುದಗಸ್ಪಂದದಾನಾ ದದಾನಾ |
 ಹಾನಿಂ ಹಾ ನಿಂದಿತಾನಾಂ ಜಗತಿ ಪರಿಷದಾಂ ದಾನವೀನಾಂ ನವೀನಾಂ
 ಚಕ್ರೇ ಚಕ್ರೇಶನೇಮಿಶ್ಯಮುಪಹರತು ಸಾ ಸಪ್ರಭಾವಪ್ರಭಾ ವಃ || ೨೭ ||

ಯತ್ರಾಮಿತ್ರಾ ದಿಧಕ್ಷೌ ಪ್ರವಿಶತಿ ಬಲಿನೋ ಧಾಮ ನಿಸ್ಸೀಮಧಾಮ್ನಿ
 ಗ್ರಸ್ತಾಪಸ್ತಾಪಶೀಣೈಃ ಪ್ರಗುಣಿತಸಿಕತೋ ಮೌಕ್ತಿಕೈಶ್ಚೈಕ್ತಿಕೇಯೈಃ |
 ರಾಶಿವಾರಾಮಪಾರಾಂ ಪ್ರಕಟಯತಿ ಪುನರ್ವೈರಿದಾರಾಶ್ರುಪೂರೈಃ
 ವೃದ್ಧಿಂ ನಿಯಾತಿ ನಿಯಾಪಯತು ಸ ದುರಿತಾನ್ಯಸ್ತ್ರರಾಜಪ್ರಧಿವಃ || ೨೮ ||

ಕಕ್ಷ್ಯಾತೌಲೈನ ಕದ್ರೂತನಯಫಣಮಣೀ ಕಲ್ಯದೀಪಸ್ಯ ಯುಂಜ್ಞ
 ಪಾತಾಲಾಂತಃಪ್ರಪಾತೀ ನಿಖಿಲಮಪಿ ತಮಃ ಸ್ವೇನ ಧಾಮ್ನಾ ನಿಗೀರ್ಯ |
 ದೈತೇಯಪ್ರೇಯಸೀನಾಂ ವಮತಿ ಹೃದಿ ಹತಪ್ರೇಯಸಾಂ ಭೂಯಸಾ ಯಃ
 ಚಕ್ರಾಗ್ರೀಯಾಗ್ರದೇಶೋ ದಹತು ವಿಲಸಿತಂ ಬಹ್ವಸಾವಂಹಸಾಂ ವಃ || ೨೯ ||

ಕೃಷ್ಣಾಂಭೋದಸ್ಯ ಭೂಷಾ ಕೃತನಯನನಯವ್ಯಾಹತಿರ್ಭಾರ್ಗವಸ್ಯ
 ಪ್ರಾಪ್ತಾಮಾವೇದಯಂತೀ ಪ್ರತಿಭಟಿಸುದೃಶಾಮುದ್ಭಟಾಂ ಬಾಷ್ಟವೃಷ್ಟಿಂ |
 ನಿಷ್ಟಪ್ತಾಷ್ಟಾಪದಶ್ರೀಸ್ಸಮಮಮರಚಮೂಗರ್ಜಿತೈರುಜ್ಜಿಹಾನಾ
 ಕೀರ್ತಿಂ ವಃ ಕೇತಕೀಭಿಃ ಪ್ರಥಯತು ಸದೃಶೀಂ ಚಂಚಲಾ ಚಕ್ರಧಾರಾ || ೩೦ ||

ವಪ್ರಾಣಾಂ ಭೇದನೀಂ ಯಃ ಪರಿಣತಿಮಖಿಲಶ್ಲಾಘನೀಯಾಂ ದಧಾನಃ
 ಕ್ಷುಣ್ಣಾಂ ನಕ್ಷತ್ರಮಾಲಾಂ ದಿಶಿದಿಶಿ ವಿಕಿರಣ ವಿದ್ಯುತಾ ತುಲ್ಯಕಕ್ಷ್ಯಃ |
 ನಿಯಾಣೇನೋತ್ಕಟೇನ ಪ್ರಕಟಯತಿ ನವಂ ದಾನವಾರಿಪ್ರಕರ್ಷಣಂ
 ಚಕ್ರಾಧೀಶಸ್ಯ ಭದ್ರೋ ವಶಯತು ಭವತಾಂ ಸ ಪ್ರಧಿಶ್ಚಿತ್ತವೃತ್ತಿಂ || ೩೧ ||

ನಾಕೌಕಶ್ಯತ್ರುಜತ್ರುತ್ರುಟನ-
 ವಿಘಟಿತಸ್ಕಂಧನೀರಂಧ್ರನಿಯಂ -
 ನ್ನವ್ಯಕ್ರವ್ಯಾಸ್ರಹವ್ಯಗ್ರಸನ-
 ರಸಲಸಜ್ವಾಲಜಿಹ್ವಾಲವಹ್ನಿಂ |

ಯಂ ದೃಷ್ಟ್ವಾ ಸಾಂಯುಗೀನಂ ಪುನರಪಿ
 ವಿದಧತ್ಯಾಶಿಷೋ ವೀರ್ಯವೃದ್ಧೈಃ
 ಗೀರ್ವಾಣಾ ನಿವೃಣಾನಾ ವಿತರತು ಸ
 ಜಯಂ ವಿಷ್ಣುಹೇತಿಪ್ರಧಿವರ್ಃ || ೩೨ ||

ಧನ್ವಾಧ್ವನ್ಯಸ್ಯ ಧಾರಾಸಲಿಲಮಿವ ಧನಂ ದುರ್ಗತಸ್ಯೇವ ದೃಷ್ಟಿಃ
 ಜಾತ್ಯಂಧಸ್ಯೇವ ಪಂಗೋಃ ಪದವಿಹೃತಿರಿವ ಪ್ರೀಣನೀ ಪ್ರೇಮಭಾಜಾಂ |
 ಪತ್ಯುರ್ಮಾಯಾಃ ಕ್ರಿಯಾಯಾಂ ಪ್ರಕಟಪರಿಣತಿವಿಶ್ವರಕ್ಷಾಕ್ಷಮಾಯಾಂ
 ಮಾಯಾಮಾಯಾಮಿನೀಂ ವಸ್ತು ಟಯತು ಮಹತೀ ನೇಮಿರಸ್ಮೇಶ್ವರಸ್ಯ || ೩೩ ||

ತ್ರಾಣಂ ಯಾ ವಿಷ್ವಪಾನಾಂ ವಿತರತಿ ಚ ಯಯಾ ಕಲ್ಪ್ಯತೇ ಕಾಮಪೂರ್ತಿಃ
 ನ ಸ್ಥಾತುಂ ಯತ್ಪುರಸ್ತಾತ್ ಪ್ರಭವತಿ ಕಲಯಾಽಪ್ಯೋಷಧೀನಾಮಧೀಶಃ |
 ಉನ್ಮೇಷೋ ಯಾತಿ ಯಸ್ಯಾ ನ ಸಮಯನಿಯತಿಂ ಸಾ ಶ್ರಿಯಂ ವಃ ಪ್ರದೇಯಾತ್
 ನ್ಯಕ್ಕೃತ್ಯ ದ್ಯೋತಮಾನಾ ತ್ರಿಪುರಹರದೃಶಂ ನೇಮಿರಸ್ಮೇಶ್ವರಸ್ಯ || ೩೪ ||

ನಕ್ಷತ್ರಕ್ಷೋದಭೂತಿಪ್ರಕರ-
 ವಿಕಿರಣಶ್ವೇತಿತಾಶಾವಕಾಶಾ
 ಜೀರ್ಣೈಃ ಪರ್ಣೈರಿವದ್ಯಾಂ ಜಲಧರ-
 ಪಟಲೈಶ್ಚೂರ್ಣೈರೋಣುವಾನಾ |
 ಆಜಾವಾಜಾನವಾಜಾನತರಿಪುಜನತಾ-
 ರಣ್ಯಮಾವರ್ತಮಾನಾ
 ನೇಮಿರ್ವಾತ್ಯೇವ ಚಾಕ್ರೀ ಪ್ರಣುದತು
 ಭವತಾಂ ಸಂಹತಂ ಪಾಪತೂಲಂ || ೩೫ ||

ಕ್ಷಿಪ್ತ್ವಾ ನೇಪಧ್ಯಶಾಟೀಮಿವ ಜಲದಘಟಾಂ ಜಿಷ್ಣುಕೋದಂಡಚಿತ್ರಾಂ
 ತಾರಾಪುಂಜಂ ಪ್ರಸೂನಾಂಜಲಿಮಿವ ವಿಪುಲೇ ವ್ಯೋಮರಂಗೇ ವಿಕೀರ್ಯಾ |
 ನಿವೇದಗ್ಲಾನಿಚಿಂತಾಪ್ರಭೃತಿಪರವಶಾನಂತರಾ ದಾನವೇಂದ್ರಾಃ
 ನೃತ್ಯನ್ನಾಲಯಾಥ್ಯಂ ನಟ ಇವ ತನುತಾಂ ಶರ್ಮ ಚಕ್ರಪ್ರಧಿವರ್ಃ || ೩೬ ||

ದೌರ್ಗತ್ಯಪ್ರೌಢತಾಪಪ್ರತಿಭಟವಿಭವಾ ವಿತ್ತಧಾರಾಸ್ಸೃಜಂತೀ
 ಗರ್ಜಂತೀ ಚೇತ್ಕಿಯಾಭಿಜ್ಜ್ವಲದನಲಶಿಖೋದ್ಧಾಮಸೌದಾಮನೀಕಾ |
 ಅವ್ಯಾತ್ ಕ್ರವ್ಯಾದ್ವಧೂಟೀನಯನಜಲಭರೈರ್ದಿಕ್ಷು ನವ್ಯಾನನಾವ್ಯಾನ್
 ಪುಷ್ಯಂತೀ ಸಿಂಧುಪೂರ್ಣ ರಥಚರಣಪತೇನೇಮಿಕಾದಂಬಿನೀ ವಃ || ೩೭ ||

ಸಂದೋಹಂ ದಾನವಾನಾಮಜಸಮಜಮಿ-
 ವಾಽಽಲಭ್ಯ ಜಾಜ್ವಲ್ಯಮಾನೇ
 ವಹ್ನಾವಹ್ನಾಯ ಜುಹ್ವತ್ಪ್ರಿದಶ-
 ಪರಿಷದೇ ಸ್ವಸ್ವಭಾಗಪ್ರದಾಯೀ |
 ಸ್ತೋತ್ರೈರ್ಬ್ರಹ್ಮಾದಿಗೀತೈ-
 ಮುಖಿರಪರಿಸರಂ ಶ್ಲಾಘ್ಯಶಸ್ತ್ರಪ್ರಯೋಗಂ
 ಪ್ರಾಪ್ತಸ್ಸಂಗ್ರಾಮಸತ್ತಂ ಪ್ರಧಿರ-
 ಸುರರಿಪೋಃ ಪ್ರಾರ್ಥಿತಂ ಪ್ರಸ್ನುತಾಂ ವಃ || ೩೮ ||

ಅಥ ಅರವರ್ಣನಂ ತೃತೀಯಂ

ಉತ್ಪಾತಾಲಾತಕಲ್ಪಾನ್ಯಸುರಪರಿಷದಾಮಾಹವಪ್ರಾರ್ಥಿನೀನಾಂ
 ಅಧ್ವಾನಧ್ವಾವಬೋಧ ಕ್ಷಪಣಚಣತಮಃಕ್ಷೇಪದೀಪೋಪಮಾನಿ |
 ತ್ರೈಲೋಕ್ಯಾಗಾರಭಾರೋದ್ವಹನಸಹಮಣಿಸ್ತಂಭಸಂಪತ್ಸಖಾನಿ
 ತ್ರಾಯಂತಾಮಂತಿಮಾಯಾಂ ವಿಪದಿ ಸಪದಿ ವೋಽರಾಣಿ ಸೌದರ್ಶನಾನಿ || ೩೯ ||

ಜ್ವಾಲಾಜ್ವಾಲಪ್ರವಾಲಸ್ತಬಕಿತಶಿರಸೋ ನಾಭಿಮಾವಾಲಯಂತ್ಯಃ
 ಸಿಕ್ತಾ ರಕ್ತಾಂಬುಪೂರೈಶ್ಯಕಲಿತವಪುಷಾಂ ಶಾಸ್ತ್ರವಾನೀಕಿನೀನಾಂ |
 ಚಕ್ರಾಕ್ರೀಡಪ್ರರೂಢಾ ಭುಜಗಶಯಭುಜೋಪಘ್ನನಿಘ್ನಪ್ರಚಾರಾಃ
 ಪುಷ್ಯಂತ್ಯಃ ಕೀರ್ತಿಪುಷ್ಪಾಣ್ಯರಕನಕಲತಾಃ ಪ್ರೀತಯೇ ವಃ ಪ್ರಥಂತಾಂ || ೪೦ ||

ಜ್ವಾಲಾಜಾಲಾಬ್ಧಿಮುದ್ರಂ ಕ್ಷಿತಿವಲಯಮಿವಾಽಽಬಿಭ್ರತೀ ನೇಮಿಚಕ್ರಂ
 ನಾಗೇಂದ್ರಸ್ಯೇವ ನಾಭೇಃ ಫಣಪರಿಷದಿವ ಪ್ರೌಢರತ್ನಪ್ರಕಾಶಾ |

ದತ್ತಾಂ ವೋ ದಿವ್ಯಹೇತೇರ್ಮತಿಮರವಿತತಿಃ ಖ್ಯಾತಸಾಹಸ್ರಸಂಖ್ಯಾ
ಸಂಖ್ಯಾವತ್ಸಂಘಚಿತ್ತಶ್ರವಣಹರಗುಣಸ್ಯಂದಿಸಂದರ್ಭಗರ್ಭಾಂ || ೪೧ ||

ಬ್ರಹ್ಮೇಶೋಪಕ್ರಮಾಣಾಂ ಬಹುವಿಧ-
ವಿಮತಕ್ಷೋದಸಂಮೋದಿತಾನಾಂ
ಸೇವಾಯೈ ದೇವತಾನಾಂ ದನುಜ-
ಕುಲರಿಪೋಃ ಪಿಂಡಿಕಾದ್ಯಂಗಭಾಜಾಂ |
ತತ್ತದ್ಧಾ ಮಾಂತಸೀಮಾವಿಭಜನ-
ವಿಧಯೇ ಮಾನದಂಡಾಯಮಾನಾ
ಭೂಮಾನಂ ಭೂಯಸಾ ವೋ ದಿಶತು
ದಶಶತೀ ಭಾಸ್ವರಾಣಾಮರಾಣಾಂ || ೪೨ ||

ಜ್ವಾಲಾಕಲ್ಲೋಲಮಾಲಾನಿಬಿಡ-
ಪರಿಸರಾಂ ನೇಮಿವೇಲಾಂ ದಧಾನೇ
ಪೂರ್ವೇಣಾಕ್ರಾಂತಮಧ್ಯೇ ಭುವನಮಯ-
ಹವಿಭೋಜಿನಾ ಪೂರುಷೇಣ |
ಪ್ರಸ್ಥೂರ್ಜತ್ಪ್ರಾಜ್ಯರತ್ನೇ ರಥಪದ-
ಜಲಧಾವೇಧಮಾನೈಃ ಸ್ಫುಲಿಂಗೈಃ
ಭದ್ರಂ ವೋ ವಿದ್ರುಮಾಣಾಂ ಶ್ರಿಯಮರ-
ವಿತತಿವಿಸ್ತೃಣಾನಾ ವಿಧತ್ತಾಂ || ೪೩ ||

ನಾಸೀರಸ್ವೈರಭಗ್ನಪ್ರತಿಭಟರುಧಿರಾಸಾರಧಾರಾವಸೇರ್ಕಾ
ಏಕಾಂತಸ್ಮೇರಪದ್ಮಪ್ರಕರಸಹಚರಚ್ಚಾಯಯಾ ಪ್ರಾಪ್ಯ ನಾಭ್ಯಾ |
ಮುಕ್ತಾನೀವಾಂಕುರಾಣಿ ಸ್ಫುರದನಲಶಿಖಾದರ್ಶಿತಪ್ರಾಕ್ತವಾಲಾ-
ನ್ಯವ್ಯಾಘಾತೇನ ಭವ್ಯಂ ಪ್ರದದತು ಭವತಾಂ ದಿವ್ಯಹೇತೇರರಾಣಿ || ೪೪ ||

ದಾವೋಲ್ಕಾಮಂಡಲೀವ ದ್ರುಮಗಣ-
ಗಹನೇ ಬಾಡಬಸ್ಯೇವ ವಹ್ನೇಃ
ಜ್ವಾಲಾವೃದ್ಧಿರ್ಮಹಾಬೌ

ಪ್ರವಯಸಿ ತಮಸಿ ಪ್ರಾತರರ್ಕಪ್ರಭೇವ |
 ಚಕ್ರೇ ಯಾ ದಾನವಾನಾಂ ಹಯಕರಟಿ-
 ಘಟಾಸಂಕಟೇ ಜಾಘಟೀತಿ
 ಪ್ರಾಜ್ಯಂ ಸಾ ವಃ ಪ್ರದೇಯಾತ್
 ಪದಮರಪರಿಷತ್ ಪದ್ಮನಾಭಾಯುಧಸ್ಯ || ೪೫ ||

ತಾಪಾದ್ವೈತ್ಯಪ್ರತಾಪಾತಪ-
 ಸಮುಪಚಿತಾತ್ ತ್ರಾಯಮಾಣಂ ತ್ರಿಲೋಕೀಂ
 ಲೋಲೈರ್ಜ್ವಾಲಾಕಲಾಪೈಃ
 ಪ್ರಕಟಯದಭಿತಶ್ಚೀನಪಟ್ಟಾಂಚಲಾನಿ |
 ಭತ್ರಾಕಾರಂ ಶಲಾಕಾ ಇವ
 ಕನಕಕೃತಾಶೌರಿದೋರ್ದಂಡಲಗ್ನಂ
 ಭೂಯಾಸುಭೂಷಯಂತ್ಯೋ ರಥಚರಣ-
 ಮರಸ್ಥೂರ್ತಯಃ ಕೀರ್ತಯೇ ವಃ || ೪೬ ||

ನಾಭೀಶಾಲಾನಿಖಾತಾಂ ನಹನಸಮುಚಿತಾಂ ವೈರಿಲಕ್ಷ್ಮೀವಶಾನಾಂ
 ಸಂಯದ್ವಾರೀಹೃತಾನಾಂ ಸಮನುವಿದಧತೀ ಕಾಂಚನಾ ಲಾನಪಂಕ್ತಿಂ |
 ರಾಜ್ಯಾ ಚ ಪ್ರಾಜ್ಯದೈತ್ಯವ್ರಜವಿಜಯಮಹೋತ್ತಂಭಿತಾನಾಂ ಭುಜಾನಾಂ
 ತುಲ್ಯಾ ಚಕ್ರಾರಮಾಲಾ ತುಲಯತು ಭವತಾಂ ತೂಲವಚ್ಛತ್ರಲೋಕಂ || ೪೭ ||

ಆನೇಮೇಶ್ಚಕ್ರವಾಲಾತ್ ತ್ವಿಷ ಇವ ವಿತತಾಃ ಪಿಂಡಿಕಾಚಂಡದೀಪ್ತೇಃ
 ದೀಪ್ತಾ ದೀಪಾ ಇವಾರಾದ್ಗಹನರಣತಮೀಗಾಹಿನಃ ಪೂರುಷಸ್ಯ |
 ಶಾಣೇ ರೇಖಾಯಿತಾನಾಂ ರಥಚರಣಮಯೇ ಶತ್ರುಶೌಂಡೀರ್ಯಹೇಮ್ನಾಂ
 ರೇಖಾಃ ಪ್ರತ್ಯಗ್ರಲಗ್ನಾ ಇವ ಭುವನಮರಶ್ರೇಣಯಃ ಪ್ರೀಣಯಂತು || ೪೮ ||

ದೀಪ್ತೈರರ್ಚಿಃಪ್ರರೋಹೈರ್ದಲವತಿ ವಿಧೃತೇ ಬಾಹುನಾಲೇನ ವಿಷ್ಣೋಃ
 ಉದ್ಯತ್ಪ್ರದ್ಯೋತನಾಭಂ ಪ್ರಥಯತಿ ಪುರುಷಂ ಕರ್ಣಿಕಾವರ್ಣಿಕಾಯಾಂ |
 ಚೂಡಾಲಂ ವೇದಮೌಲಿಂ ಕಲಯತಿ ಕಮಲೇ ಚಕ್ರನಾಮ್ನೋಪಲಕ್ಷ್ಯೇ
 ಲಕ್ಷ್ಮೀಂ ಸ್ಫಾರಾಮರಾಣಿ ಪ್ರತಿ ವಿದಧತು ವಃ ಕೇಸರಶ್ರೀಕರಾಣಿ || ೪೯ ||

ಧಾತುಸ್ಯಂದೈರಮಂದೈಃ ಕಲುಷಿತವಪುಷೋ ನಿರ್ಝರಾಂಭಃಪ್ರಪಾತಾನ್
 ಅರ್ಚಿಷ್ಮತ್ಯಾ ಸ್ವಮೂರ್ತ್ಯಾ ರಥಚರಣಗಿರೇನೇಮಿನಾಭೀತಟಸ್ಯ |
 ವ್ಯಾಕುರ್ವಾಣಾಽರಪಂಕ್ತಿವೀತರತು ವಿಭುತಾವಿಸ್ತೃತಿಂ ವಿತ್ತಕೋಟೀ-
 ಕೋಟೀರಚ್ಛತ್ರಪೀಠೀಕಟಕಕರಿಘಟಾಚಾಮರಸ್ವಗ್ವಿಣೀಂ ವಃ || ೫೦ ||

ಅಥ ನಾಭಿವರ್ಣನಂ ಚತುರ್ಥಂ

ಐಕ್ಯೇನ ದ್ವಾದಶಾನಾಮಶಿಶಿರಮಹಸಾಂ ದರ್ಶಯಂತೀ ಪ್ರವೃತ್ತಿಂ
 ದತ್ತಃ ಸ್ವಲೋಕಲಕ್ಷ್ಮ್ಯಸ್ತಿಲಕ ಇವ ಮುಖೇ ಪದ್ಮರಾಗದ್ರವೇಣ |
 ದೇಯಾದ್ವೈತೇಯದರ್ಪಕ್ಷತಿಕರಣರಣಪ್ರೀಣಿತಾಂಭೋಜನಾಭಿಃ
 ನಾಭಿನಾಭಿತ್ವಮುವ್ಯಾಸ್ಸುರಪತಿವಿಭವಸ್ವಶೀ ಸೌದರ್ಶನೀ ವಃ || ೫೧ ||

ಶಸ್ತ್ರಶ್ಯಾಮೇ ಶತಾಂಗಕ್ಷಿತಿಭೃತಿ ತರಲೈರುತ್ತರಂಗೇ ತುರಂಗೈಃ
 ತ್ವಂಗನಾಮ್ರತಂಗನಕ್ರೇ ಕುಪಿತಭಟಮುಖಿಚ್ಛಾಯಮುಗ್ಧ ಪ್ರವಾಲೇ |
 ಅಸ್ತೋಕಂ ಪ್ರಸ್ನುವಾನಾ ಪ್ರತಿಭಟಜಲಧೌ ಪಾಟವಂ ಬಾಡಬಸ್ಯ
 ಶ್ರೇಯೋ ವಸ್ಸಂವಿಧತ್ತಾಂ ಶ್ರಿತದುರಿತಹರಾ ಶ್ರೀಧರಾಸ್ತ್ರಸ್ಯ ನಾಭಿಃ || ೫೨ ||

ಜ್ವಾಲಾಚೂಡಾಲಕಾಲಾನಲಚಲನಸಮಾಡಂಬರಾ ಸಾಂಪರಾಯಂ
 ಯಾಸಾವಾಸಾದ್ಯ ಮಾದ್ಯತ್ಸುರಸುಭಟಭುಜಾಸ್ಥೋಟಕೋಲಾಹಲಾಡ್ಯಂ |
 ದೈತ್ಯಾರಣ್ಯಂ ದಹಂತೀ ವಿರಚಯತಿ ಯಶೋಭೂತಿಶುಭ್ರಾಂ ಧರಿತ್ರಿಂ
 ಸಾ ವಶ್ಚಕ್ರಸ್ಯ ನಕ್ರಸ್ಯದಮುದಿತಗಜತ್ರಾಯಿಣೀ ನಾಭಿರವ್ಯಾತ್ || ೫೩ ||

ವಿಂದಂತೀ ಸಾಂಧ್ಯಮರ್ಚಿವೀದಲಿತವಪುಷಃ ಪ್ರತ್ಯನೀಕಸ್ಯ ರಕ್ತೈಃ
 ಸ್ಥಾಯನ್ನಕ್ಷತ್ರರಾಶಿದಿಶಿದಿಶಿ ಕಣಶಃ ಕೀಕಸೈಃ ಕೀರ್ಯಮಾಣೈಃ |
 ನಾಕೌಕಃಪಕ್ಷ್ಮಲಾಕ್ಷೀ ನವಮದಹಸಿತಚ್ಛಾಯಯಾ ಚಂದ್ರಪಾದಾನ್
 ರಾಧಾಂಗೀ ವಿಸ್ತೃಣಾನಾ ರಚಯತು ಕುಶಲಂ ಪಿಂಡಿಕಾಯಾಮಿನೀ ವಃ || ೫೪ ||

ನಿಸ್ಸೀಮಂ ನಿಸ್ಸೃತಾಯಾ ಭುಜಧರಣಿಧರಾಘಾಟತಃ ಕೈಟಭಾರೇಃ
 ಆಶಾಕೂಲಂಕಷದ್ಧೇರಹಿತಬಲಮಹಾಂಭೋಧಿಮಾಸಾದಯಂತ್ಯಾಃ |

ಚಕ್ರಜ್ವಾಲಾಪಗಾಯಾಶ್ಚಲದರಲಹರೀಮಾಲಿಕಾದಂತುರಾಯಾಃ

ಬಿಭ್ರತ್ಯಾವರ್ತಭಾವಂ ಭ್ರಮಯತು ಭುವನೇ ಪಿಂಡಿಕಾ ವಃ ಪ್ರಶಸ್ತಿಂ || ೫೫ ||

ಪಾಣೌಕೃತ್ವಾಹವಾಗ್ರೇ ಪ್ರತಿಭಟವಿಜಯೋಪಾರ್ಜಿತಾಂ ವೀರಲಕ್ಷ್ಮೀಂ

ಆನೀತಾಯಾಸ್ತತೋಽಸ್ಯಾಃ ಸ್ವಸವಿಧಮಸುರದ್ವೇಷಿಣಾ ಪೂರುಷೇಣ |

ಪ್ರಾಸಾದಂ ವಾಸಹೇತೋರ್ವಿರಚಿತಮರುಣೈ ರಶ್ಮಿಭಿಸ್ನೂಚಯಂತೀ

ನಾಭಿವೋರ್ಣ ನಿರ್ಮಿಮೀತಾಂ ರಥಚರಣಪತೇರ್ನಿವೃತ್ತಿಂ ನಿವಿಘ್ನಾತಾಂ || ೫೬ ||

ಡಿಂಡೀರಾಪಾಂಡುಗಂಢೈರರಿಯುವತಿ-

ಮುಖೈಃ ಪಿಂಡಿಕಾ ಕೃಷ್ಣಹೇತೇಃ

ಉಚ್ಚಂಡಾಶ್ರುಪ್ರವರ್ಷೈರುಪರತತಿಲಕೈ-

ರುಕ್ತಶೌಂಡೀರ್ಯಚರ್ಯಾಃ |

ದ್ವಿತ್ರಗ್ರಾಮಾಧಿಪತ್ಯದ್ರುಹಿಣ

ಮದಮುಷೀದೂಷಿತಾಕ್ಷಕ್ಷಮಾಭೃತ್

ಸೇವಾಹೇವಾಕಪಾಕಂ ಶಮಯತು

ಭವತಾಂ ಕರ್ಮ ಶರ್ಮಪ್ರತೀಪಂ || ೫೭ ||

ಪರ್ಯಾಪ್ತಾಮುನ್ನತಿಂ ಯಾ ಪ್ರಥಯತಿ ಕಮಲಂ ಯಾ ತಿರೋಭಾವ್ಯ ಭಾತಿ

ಸ್ರಷ್ಟುಸ್ಸೃಷ್ಟೇರ್ದವೀಯಃ ಕುವಲಯಮಹಿತಂ ಯಾ ಬಿಭರ್ತಿ ಸ್ವರೂಪಂ |

ಭೂಮ್ನಾ ಸ್ವೇನಾಂತರಿಕ್ಷಂ ಕಬಲಯತಿ ಚ ಯಾ ಸಾ ವಿಚಿತ್ರಾ ವಿಧತ್ತಾಂ

ದೈತೇಯಾರಾತಿನಾಭಿದ್ರವಿಣಪತಿಪದದ್ವೇಷಿಣೀಂ ಸಂಪದಂ ವಃ || ೫೮ ||

ವಾಣೇ ವಾಂಗೈಶ್ಚತುರ್ಭಿಃ ಸ್ವದಸಿ ಸುಮನಸಾಂ ದ್ಯೋತಮಾನಸ್ವರೂಪಾ

ಬಾಹ್ವಂತಸ್ಥಾ ಮುರಾರೇರಭಿಮತಮಖಿಲಂ ಶ್ರೀರಿವ ಸ್ಪರ್ಶಯಂತೀ |

ದುರ್ಗೇವೋಗ್ರಾಕೃತಿಯಾರ್ ತ್ರಿಭುವನಜನನಸ್ಥೇಮಸಂಹಾರಧುರ್ಯಾಃ

ಮರ್ಯಾದಾಲಂಘನಂ ವಃ ಕ್ಷಪಯತು ಮಹತೀ ಹೇತಿವರ್ಯಸ್ಯ ನಾಭಿಃ || ೫೯ ||

ಸೃಗ್ಭಿಸ್ಸಂತಾನಜಾಭಿರ್ಮಧುರಮಧುರಸಸ್ಯಂದಸಂದೋಹಿನೀಭಿಃ

ಪಾಟೀರೈಃ ಪ್ರಾಢಚಂದ್ರಾತಪಚಯಸುಷಮಾಲೋಪನೈಲೇಪನೈಶ್ಚ |

ಧೂಪೈಃ ಕಾಲಾಗರೂಣಾಮಪಿ ಸುರಸುದೃಶೋ ವಿಸ್ತಮರ್ಚಾಸು ಯಸ್ಯಾಃ
ಗಂಧಂ ರುಂಧಂತಿ ಸಾ ವಶ್ಚಿರಮ ಸುರಭಿದೋ ನಾಭಿರವ್ಯಾದಭವ್ಯಾತ್ || ೬೦ ||

ಅಂಹಸ್ಸಂಹೃತ್ಯ ದಗ್ಧ್ವಾ ಪ್ರತಿಜನಿ ಜನಿತಂ ಪ್ರೌಢಸಂಸಾರವನ್ಯಾ
ದೂರಾಧ್ವನ್ಯಾನಧನ್ಯಾನ್ಮಹತಿ ವಿನತಿಭಿರ್ಧಾಮನಿ ಸ್ಥಾಪಯಂತೀ |
ವಿಶ್ರಾಂತಿಂ ಶಾಶ್ವತೀಂ ಯಾ ನಯತಿ ರಮಯತಾಂ ಚಕ್ರರಾಜಸ್ಯ ನಾಭಿಃ
ಸಂಯನೋಮುಹ್ಯಮಾನತ್ರಿದಶರಿಪುದಶಾಸಾಕ್ಷಿಣೀ ಸಾಽಕ್ಷಿಣೀ ವಃ || ೬೧ ||

ಅಥ ಅಕ್ಷವರ್ಣನಂ ಪಂಚಮಂ

ಶ್ರುತ್ವಾ ಯನ್ನಾಮಶಬ್ದಂ ಶ್ರುತಿಪಥಕಟುಕಂ ದೇವನಕ್ರೀಡನೇಷು
ಸ್ವವೈರಿಸ್ವೈರವತ್ಯೋ ಭಯವಿವಶಧಿಯಃ ಕಾತರನ್ಯಸ್ತಶಾರಾಃ |
ಮಂದಾಕ್ಷಂ ಯಾಂತ್ಯಮಂದಂ ಪ್ರತಿಯುವತಿಮುಖೈರ್ದರ್ಶಿತೋತ್ಪ್ರಾಸದಪೈಃ
ಅಕ್ಷಂ ಸೌದರ್ಶನಂ ತತ್ಕೃಪಯತು ಭವತಾಮೇಧಮಾನಾಂ ಧನಾಯಾಂ || ೬೨ ||

ವ್ಯಸ್ತಸ್ಕಂಧಂ ವಿಶೀರ್ಣಪ್ರಸವಪರಿಕರಂ ಪ್ರತ್ತಪತ್ರೋಪಮದರ್ಢಂ
ಸಂಯದ್ವರ್ಷಾಸು ತರ್ಷಾತುರಖಿಗಪರಿಷತ್ಪೀತರಕ್ತೋದಕಾಸು |
ಅಕ್ಷಂ ರಕ್ಷಸ್ತರೂಣಾಮಶನಿವದಶನೈರಾಪತನ್ಮೂರ್ಧ್ನಿಮೂರ್ಧ್ನಿ
ಸ್ತಾದಸ್ತ್ರಾಧೀಶಿತುರ್ವಃ ಸ್ತಬಕಿತಯಶಸೇ ದ್ವೇಷಿಣಾಂ ಪ್ಲೋಷಣಾಯ || ೬೩ ||

ದೀಕ್ಷಾಂ ಸಂಗ್ರಾಮಸತ್ರೇ ಮಹತಿ ಕೃತವತೋ ದೀಪ್ತಿಭಿಸ್ಸಂಹತಾಭಿಃ
ಜಿಹ್ವಾಲೇ ಸಪ್ತಜಿಹ್ವೇ ದನುಜಕುಲಹವಿರ್ಜುಹ್ವತೋ ನೇಮಿಜುಹ್ವಾ |
ವೈಕುಂಠಾಸ್ತ್ರಸ್ಯ ಕುಂಡಂ ಮಹದಿವ ವಿಲಸತ್ತಿಂಡಿಕಾವೇದಿಮಧ್ಯೇ
ದಿಶ್ಯಾದ್ಧಿವ್ಯದ್ಧಿದೇಶ್ಯಂ ಪದಮಿಹ ಭವತಾಮಕ್ಷತೋನೈಷಮಕ್ಷಂ || ೬೪ ||

ತುಂಗಾದ್ಧೋರದ್ರಿಶ್ಯಂಗಾದ್ಧನುಜವಿಜಯಿನಃ ಸ್ಪಷ್ಟದಾನೋದ್ಯಮಾನಾಂ
ಶತ್ರುಸ್ತಂಭೇರಮಾಣಾಂ ಶಿರಸಿ ನಿಪತತಃ ಸ್ರಸ್ತಮುಕ್ತಾಸ್ಥಿಪುಂಜೇ |
ರಕ್ತೈರಭ್ಯಕ್ತಮೂರ್ತೇರ್ವಿದಲನಗಲಿತೈರ್ವ್ಯಕ್ತ ವೀರಾಯಿತದ್ಧೇಃ
ಹರ್ಯಕ್ಷಸ್ಯಾರಿಭಂಗಂ ಜನಯತು ಜಗತಾಮೀಡಿತಂ ಕ್ರೀಡಿತಂ ವಃ || ೬೫ ||

ಉನ್ನೀಲತ್ವದ್ಮರಾಗಂ ಕಟಕಮಿವ ಧೃತಂ ಬಾಹುನಾ ಯನ್ಮುರಾರೇಃ
 ದೀಪ್ತಾ ರಶ್ಮೀಂ ದಧಾನಂ ನಯನಮಿವ ಯದುತ್ತಾರಕಂ ವಿಷ್ಟಪಸ್ಯ |
 ಚಕ್ರೇಶಾರ್ಕಸ್ಯ ಯದ್ವಾ ಪರಿಧಿರಭಿದಧದ್ ದೈತ್ಯಹತ್ಯಾಮಿವ ದ್ರಾಕ್
 ಅಕ್ಷಂ ಪಕ್ಷೇ ಪತಿತ್ವಾ ಪರಿಘಟಯತು ವಸ್ತದ್ಧೃಷ್ಣಾಂ ಪ್ರತಿಷ್ಠಾಂ || ೬೬ ||

ಕ್ರೀಡತ್ಪ್ರಾಕ್ಯೋಡದಂಷ್ಟ್ರಾಹತಿದಲಿತಹಿರಣ್ಯಾಕ್ಷವಕ್ಷಃಕವಾಟ-
 ಪ್ರಾದುರ್ಭೂತಪ್ರಭೂತಕ್ಷತಜಸಮುದಿತಾರುಣ್ಯಮುದ್ರಂ ಸಮುದ್ರಂ |
 ಉನ್ನೀಲತ್ಕಿಂಶುಕಾಭೈರುಪಹಸದಮಿತ್ಯೈರಂಶುಭಿಸ್ಸಂಶಯಘ್ನೀಂ
 ಅಕ್ಷಂ ಚಕ್ರಸ್ಯ ದತ್ತಾಮಘಶತಶಮನಂ ದಾಶುಷೀಂ ಶೇಮುಷೀಂ ವಃ || ೬೭ ||

ಪದ್ಮೋಲ್ಲಾಸಪ್ರದಂ ಯಜ್ಜನಯತಿ ಜಗತೀಮೇಧಮಾನಪ್ರಬೋಧಾಂ
 ಯಸ್ಯಚ್ಛಾಯಾಸಮಾನಾ ಲಸತಿ ಪರಿಸರೇ ರೋಹಿಣೀ ತಾರಕಾಗ್ನ್ಯಾ |
 ನಾನಾಹೇತ್ಯುನ್ನತತ್ವಂ ಪ್ರಕಟಯತಿ ಚ ಯತ್ಪ್ರಾಪ್ತಕೃಷ್ಣಪ್ರಯಾಣಂ
 ತ್ರೇಧಾ ಭಿನ್ನಸ್ಯ ಧಾಮ್ನಸ್ಸಮುದಯ ಇವ ತತ್ಪಾತು ವಶ್ಚಾಕ್ರಮಕ್ಷಂ || ೬೮ ||

ಶೋಚಿರ್ಭಿಃ ಪದ್ಮರಾಗದ್ರವಸಮಸುಷಮೈಶ್ಯೋಭಮಾನಾವಕಾಶಂ
 ಪ್ರತ್ಯಗ್ರಾಶೋಕರಾಗಪ್ರತಿಭಟವಪುಷಾ ಭೂಷಿತಂ ಪೂರುಷೇಣ |
 ಅಂತಃ ಸ್ವಚ್ಛಂದಮಗ್ನೋತ್ಥಿತಭೃಗುತನಯಂ ಕ್ಷತ್ರಿಯಾಣಾಂ ಕ್ಷತಾನಾಂ
 ಆರಬ್ಧಂ ಶೋಣಿತೌಘೈಸ್ಸರ ಇವ ಭವತೋ ದಿವ್ಯಹೇತ್ಯಕ್ಷಮವ್ಯಾತ್ || ೬೯ ||

ಮತ್ತಾನಾಮಿಂದ್ರಿಯಾಣಾಂ ಕೃತವಿಷಯಮಹಾಕಾನನಕ್ರೀಡನಾನಾಂ
 ಸೃಷ್ಟಂ ಚಕ್ರೇಶ್ವರೇಣ ಗ್ರಹಣಧಿಷಣಯಾ ವಾರಿವದ್ವಾರಣಾನಾಂ |
 ಗಂಭೀರಂ ಯಂತ್ರಗರ್ತಂ ಕಮಪಿ ಕೃತಧಿಯೋ ಮನ್ವತೇ ಯತ್ಪ್ರದೇಯಾತ್
 ಅಸ್ಥೂಲಾಂ ಸಂವಿದಂ ವಸ್ತ್ರಜಗದಭಿಮತಸ್ಥೂಲಲಕ್ಷಂ ತದಕ್ಷಂ || ೭೦ ||

ಪ್ರಾಣಾದೀನ್ ಸನ್ನಿಯಮ್ಯ ಪ್ರಣಿಹಿತಮನಸಾಂ ಯೋಗಿನಾಮಂತರಂಗೇ
 ತುಂಗಂ ಸಂಕೋಚ್ಯ ರೂಪಂ ವಿರಚಿತದಹರಾಕಾಶಕೃಚ್ಛಾಸಿಕೇನ |
 ಪ್ರಾಪ್ತಂ ಯತ್ಪೂರುಷೇಣ ಸ್ವಮಹಿಮಸದೃಶಂ ಧಾಮ ಕಾಮಪ್ರದಂ ವಃ
 ಭೂಯಾತ್ ತದ್ಭೂರ್ಭವಸ್ವಸ್ತ್ರಯವರಿವಸಿತಂ ಪುಷ್ಕರಾಕ್ಷಾಯುಧಾಕ್ಷಂ || ೭೧ ||

ವಿದ್ಧಾನ್ವೀಧ್ರೇಣ ಧಾಮ್ನಾ ಚರಣನಖಭುವಾ ಬದ್ಧವಾಸಸ್ಯ ಮಧ್ಯೇ
 ಚಕ್ರಾಧ್ಯಕ್ಷಸ್ಯ ಬಿಭ್ರತ್ಪರಿಹಸಿತಜಪಾಪುಷ್ಪಕೋಶಾನ್ಮಕಾಶಾಃ |
 ಶುಭ್ರೈರಭ್ರೈರದಭ್ರೈಶ್ಯರದಿ ತತ ಇತೋ ವ್ಯೋಮ ವಿಭ್ರಾಜಮಾನಂ
 ಪ್ರಾತ್ರಸ್ತ್ಯಾದಿತ್ಯರೋಚಿಸ್ತತಮಿವ ಭವತಃ ಪಾತು ರಾಧಾಂಗಮಕ್ಷಂ || ೭೨ ||

ಶ್ರೀವಾಣೀವಾಙ್ಮೃಡಾನೋ ವಿದಧತಿ ಭಜನಂ ಶಕ್ತಯೋ ಯಸ್ಯ ದಿಕ್ಷು
 ಪ್ರಾಹ ವ್ಯೂಹಂ ಯದಾದ್ಯಂ ಪ್ರಥಮಮಪಿ ಗುಣಂ ಭಾರತೀ ಪಾಂಚರಾತ್ರೀ |
 ಘೋರಾಂ ಶಾಂತಾಂ ಚ ಮೂರ್ತಿಂ ಪ್ರಥಯತಿ ಪುರುಷಃ ಪ್ರಾಕ್ತನಃ ಪ್ರಾರ್ಥನಾಭಿಃ
 ಭಕ್ತಾನಾಂ ಯಸ್ಯ ಮಧ್ಯೇ ದಿಶತು ತದನಘಾಮಕ್ಷಮಧ್ಯಕ್ಷತಾಂ ವಃ || ೭೩ ||

ರಕ್ಷಃಪಕ್ಷೇಣ ರಕ್ಷತ್ ಕ್ಷತಮಮರಗಣಂ ಲಕ್ಷ್ಯವೈಲಕ್ಷ್ಯಮಾಜೌ
 ಲಕ್ಷ್ಮೀಮಕ್ಷೀಯಮಾಣಾಂ ವಲಮಥನಭುಜೇ ವಜ್ರಶಿಕ್ಷಾನಪೇಕ್ಷೇ |
 ನಿಕ್ಷಿಪ್ಯ ಕ್ಷಿಪ್ರಮಧ್ಯಕ್ಷಯತಿ ಜಗತಿ ಯದ್ದಕ್ಷತಾಂ ದಿವ್ಯಹೇತೇಃ
 ಅಕ್ಷಾಮಾಮಕ್ಷಮಾಂ ತತ್ ಕ್ಷಪಯತು ಭವತಾಮಕ್ಷಚಿಲ್ಲಕ್ಷಮಕ್ಷಂ || ೭೪ ||

ಅಥ ಪುರುಷವರ್ಣನಂ ಷಷ್ಠಂ

ಜ್ಯೋತಿಶ್ಚೂಡಾಲಮೌಲಿಸ್ತ್ರಿಯನಯನ-
 ವದನಷ್ಟೋಡಶೋತ್ತಂಗಬಾಹುಃ
 ಪ್ರತ್ಯಾಲೀಡೇನ ತಿಷ್ಠ್ವ ಪ್ರಣವ-
 ಶಶಧರಾಧಾರ ಷಟ್ಕೋಣವರ್ತೀ |
 ನಿಸ್ಸೀಮೇನ ಸ್ವಧಾಮ್ನಾ ನಿಖಿಲಮಪಿ
 ಜಗತ್ ಕ್ಷೇಮವನ್ನಿರ್ಮಿಮಾಣಃ
 ಭೂಯಾತ್ ಸೌದರ್ಶನೋ ವಃ ಪ್ರತಿಭಟ-
 ಪರುಷಃ ಪೂರುಷಃ ಪೌರುಷಾಯ || ೭೫ ||

ವಾಣೀ ಪೌರಾಣಿಕೀ ಯಂ ಪ್ರಥಯತಿ
 ಮಹಿತಂ ಪ್ರೇಕ್ಷಣಂ ಕೈಟಭಾರೇಃ
 ಶಕ್ತಿಯಸ್ಯೇಷುದಂಷ್ಟ್ರಾನಖ-

ಪರಶುಮುಖವ್ಯಾಪಿನೀ ತದ್ವಿಭೂತ್ಯಾಂ |
 ಕರ್ತುಂ ಯತ್ತತ್ವಬೋಧೋ ನ
 ನಿಶಿತಮತಿಭಿರ್ನಾರದಾದ್ಯೈಶ್ಚ ಶಕ್ಯಃ
 ದೈವೀಂ ವೋ ಮಾನುಷೀಂ ಚ ಕ್ಷಿಪತು
 ಸ ವಿಪದಂ ದುಸ್ತರಾಮಸ್ತು ರಾಜಃ || ೨೬ ||

ರೂಢಸ್ತಾರಾಲವಾಲೇ ರುಚಿರದಲಚಯಃ ಶ್ಯಾಮಲೈಶ್ಯಸ್ತು ಜಾಲೈಃ
 ಜ್ವಾಲಾಭಿಸ್ಸಪ್ರವಾಲಃ ಪ್ರಕಟಿತಕುಸುಮೋ ಬದ್ಧಸಂಘೈಃ ಸ್ಫುಲಿಂಗೈಃ |
 ಪ್ರಾಪ್ತಾನಾಂ ಪಾದಮೂಲಂ ಪ್ರಕೃತಿಮಧುರಯಾ ಚ್ಛಾಯಯಾ ತಾಪಹೃದ್ವಃ
 ದತ್ತಾಮುದ್ದೋಃಪ್ರಕಾಂಡಃ ಫಲಮಭಿಲಷಿತಂ ವಿಷ್ಣುಸಂಕಲ್ಪವೃಕ್ಷಃ || ೨೭ ||

ಧಾಮ್ನಾಮೈರಮ್ಮದಾನಾಂ ನಿಚಯಮಿವ ಚಿರಸ್ಥಾಯಿನಾಂ ದ್ವಾದಶಾನಾಂ
 ಮಾರ್ತಂಡಾನಾಂ ಸಮೂಢಂ ಮಹ ಇವ ಬಹುಲಾಂ ರತ್ನಭಾಸಾಮಿವದ್ಧಿಂ |
 ಅರ್ಚಿಸ್ಸಂಘಾತಮೇಕೀಕೃತಮಿವ ಶಿಖಿನಾಂ ಬಾಡಬಾಗ್ರೇಸರಾಣಾಂ
 ಶಂಕಂತೇ ಯಸ್ಯ ರೂಪಂ ಸ ಭವತು ಭವತಾಂ ತೇಜಸೇ ಚಕ್ರರಾಜಃ || ೨೮ ||

ಉಗ್ರಂ ಪಶ್ಯಾಕ್ಷಮುದ್ಯದ್ ಭ್ರೂಕುಟಿ ಸಮುಕುಟಂ ಕುಂಡಲಿ ಸ್ಪಷ್ಟದಂಷ್ಟ್ರಂ
 ಚಂಡಾಸ್ತ್ರೈರ್ಬಾಹುದಂಡೈರ್ಲಸದನಲ ಸಮಕ್ಷೈಮಲಕ್ಷ್ಯೋರುಕಾಂಡಂ |
 ಪ್ರತ್ಯಾಲೀಢಸ್ಥಪಾದಂ ಪ್ರಥಯತು ಭವತಾಂ ಪಾಲನವ್ಯಗ್ರಮಗ್ರೇ
 ಚಕ್ರೇಶೋಽಕಾಲಕಾಲೇರಿತಭಟವಿಕಟಾಟೋಪಲೋಪಾಯ ರೂಪಂ || ೨೯ ||

ಚಕ್ರಂ ಕುಂತಂ ಕೃಪಾಣಂ ಪರಶುಹುತವಹಾವಂಕುಶಂ ದಂಡಶಕ್ತೀ
 ಶಂಖಂ ಕೋದಂಡಪಾಶೌ ಹಲಮುಸಲಗದಾವಜ್ರಶೂಲಾಂಶ್ಚ ಹೇರ್ತೀ |
 ದೋರ್ಭಿಸ್ಸವ್ಯಾಪಸವ್ಯೈರ್ಧಧದತುಲಬಲಸ್ತಂಭಿತಾರಾತಿದರ್ಪೈಃ
 ವ್ಯೂಹಸ್ತೇಜೋಭಿಮಾನೀ ನರಕವಿಜಯಿನೋ ಜ್ಯಂಭತಾಂ ಸಂಪದೇ ವಃ || ೩೦ ||

ಪೀತಂ ಕೇಶೇ ರಿಪೋರಪ್ಯಸೃಜಿ ರಥಪದೇ ಸಂಶ್ರಿತೇಽಪ್ಯುತ್ಕಟಾಕ್ಷಂ
 ಚಂದ್ರಾಧಃ ಕಾರಿ ಯಂತ್ರೇ ವಪುಷಿ ಚ ದಲನೇ ಮಂಡಲೇ ಚ ಸ್ವರಾಂಕಂ |

ಹಸ್ತೇ ವಕ್ತ್ರೇ ಚ ಹೇತಿಸ್ತಬಕಿತಮಸಮಂ ಲೋಚನೇ ಮೋಚನೇ ಚ
ಸ್ತಾದಸ್ತೋಕಾಯ ಧಾಮ್ನೇ ಸುರವರಪರಿಷತ್ಸೇವಿತಂ ದೈವತಂ ವಃ || ೮೧ ||

ಚಿತ್ರಾಕಾರೈಃ ಸ್ವಚಾರೈರ್ಮಿತಸಕಲಜಗಜ್ಜಾಗರೂಕಪ್ರತಾಪಃ
ಮಂತ್ರಂ ತಂತ್ರಾನುರೂಪಂ ಮನಸಿ ಕಲಯತೋ ಮಾನಯನ್ನಾತ್ಮಗುಹ್ಯಾಃ |
ಪಂಚಾಂಗಸ್ಫೂರ್ತಿರ್ನಿರ್ವರ್ತಿತರಿಪುವಿಜಯೋ ಧಾಮ ಷಣ್ಣಾಂ ಗುಣಾನಾಂ
ಲಕ್ಷ್ಮೀಂ ರಾಜಾಸನಸ್ಥೋ ವಿತರತು ಭವತಾಂ ಪೂರುಷಶ್ಚಕ್ರವರ್ತೀ || ೮೨ ||

ಅಕ್ಷಾವೃತ್ತಾಭ್ರಮಾಲಾನ್ಯರವಿವರಲುಠಚ್ಚಂದ್ರಚಂಡದ್ಯುತೀನಿ
ಜ್ವಾಲಾಜಾಲಾವಲೀಡ ಸ್ಫುಟದುಡುಪಟಲೀಪಾಂಡುಡಿಜ್ಮಂಡಲಾನಿ |
ಚಕ್ರಾಂತಾಕ್ರಾಂತಚಕ್ರಾಚಲಚಲಿತಮಹೀಚಕ್ರವಾಲಾರ್ತಶೇಷಾ-
ಣ್ಯಸ್ತ್ರಗ್ರಾಮಾಗ್ರಿಮಸ್ಯ ಪ್ರದದತು ಭವತಾಂ ಪ್ರಾರ್ಥಿತಂ ಪ್ರಸ್ಥಿತಾನಿ || ೮೩ ||

ಶೂಲಂ ತ್ಯಕ್ತಾತ್ಮಶೀಲಂ ಸೃಣಿರಣುಕಘ್ನಣಿಃ ಪಟ್ಟಿಸಃ ಸ್ಪಷ್ಟಸಾದಃ
ಶಕ್ತಿಶ್ಯಾಲೀನಶಕ್ತಿಃ ಕುಲಿಶಮಕುಶಲಂ ಕುಂಠಧಾರಃ ಕುಠಾರಃ |
ದಂಡಶ್ಚಂಡತ್ವಶೂನ್ಯೋ ಭವತಿ ತನು ಧನುರ್ಯತ್ಪುರಸ್ತಾತ್ಸ ವಃ ಸ್ತಾತ್
ಗ್ರಸ್ತಾಶೇಷಾಸ್ತ್ರಗರ್ವೋ ರಥಚರಣಪತಿಃ ಕರ್ಮಣೇ ಶಾರ್ಮಣಾಯ || ೮೪ ||

ಕ್ಷುಣ್ಣಾಜಾನೇಯಬೃಂದಂ ಕ್ಷುಭಿತರಥಗಣಂ ಸನ್ನಸಾನ್ನಾಹ್ಯಯೂಥಂ
ಕ್ಷ್ವೇಲಾಸಂರಂಭಹೇಲಾಕಲಕಲವಿಗಲತ್ಪೂರ್ವಗೀರ್ವಾಣಗರ್ವಂ |
ಕುರ್ವಾಣಸ್ನಾಂಪರಾಯಂ ರಥಚರಣಪತಿಃ ಸ್ಥೇಯಸೀಂ ವಃ ಪ್ರಶಸ್ತಿಂ
ದುಗ್ಧಾಂ ದುಗ್ಧಾಬ್ಧಿಭಾಸಂ ಭಯವಿವಶ ಶುನಾಸೀರನಾಸೀರವರ್ತೀ || ೮೫ ||

ದ್ರೂಹ್ಯದ್ವೋಶ್ಯಾಲಿಮಾಲಿಪ್ರಹರಣರಭಸೋತ್ತಾನಿತೇ ವೈನತೇಯೇ
ವಿದ್ರಾತಿ ದ್ರಾಕ್ಪಯುಕ್ತಃ ಪ್ರಥನಭುವಿ ಪರಾವರ್ತಮಾನೇನ ಭರ್ತ್ರಾಃ |
ನಿರ್ಜಿತ್ಯ ಪ್ರತ್ಯನೀಕಂ ನಿರವಧಿಕಚರದ್ಧಾಸ್ತಿ ಕಾಶ್ವೀಯರಥ್ಯಂ
ಪಥ್ಯಂ ವಿಶ್ವಸ್ಯ ದಾಶ್ವಾ ಪ್ರಥಯತು ಭವತೋ ಹೇತಿರಿಂದ್ರಾನುಜಸ್ಯ || ೮೬ ||

ನಂದಿನ್ಯಾನಂದಶೂನ್ಯೇ ಗಲತಿ ಗಣಪತೌ ವ್ಯಾಕುಲೇ ಬಾಹುಲೇಯೇ
ಚಂಡೇ ಚಾಕಿತ್ಯಕುಂಠೇ ಪ್ರಮಥಪರಿಷದಿ ಪ್ರಾಪ್ತವತ್ಯಾಂ ಪ್ರಮಾಥಂ |

ಉಚ್ಛಿದ್ಯಾಚೌ ಬಲಿಷ್ಠಂ ಬಲಿಜಭುಜವನಂ ಯೋ ದದಾವಾದಿಭಿಕ್ಷೋಃ
ಭಿಕ್ಷಾಂ ತತ್ಪ್ರಾಣರೂಪಾಂ ಸ ಭವದಕುಶಲಂ ಕೃಷ್ಣಹೇತಿಃ ಕ್ಷಿಣೋತು || ೮೭ ||

ರಕ್ತೌಘಾಭ್ಯಕ್ತಮುಕ್ತಾಫಲಲುಲಿತಲಲದ್ವೀಚಿವೃದ್ಧೌ ಮಹಾಬ್ಧೌ
ಸಂಧ್ಯಾಸಂಬದ್ಧತಾರಾಜಲಧರಶಬಲಾಕಾಶನೀಕಾಶಕಾಂತೌ |
ಗಂಭೀರಾರಂಭಮಂಭಶ್ಚರಮಸುರಕುಲಂ ವೇದವಿಘ್ನಂ ವಿನಿಘ್ನ
ನಿವಿಘ್ನಂ ವಃ ಪ್ರಸೂತಾಂ ವ್ಯಪಗತವಿಪದಂ ಸಂಪದಂ ಚಕ್ರರಾಜಃ || ೮೮ ||

ಕಾಶೀವಿಪ್ಲೋಷಚೈದ್ಯಕ್ಷಪಣಧರಣಿಜದ್ವಂಸಸೂರ್ಯಾಪಿಧಾನ-
ಗ್ರಾಹದ್ವೇಧಾತ್ವಮಾಲಿತ್ರಟನಮುಖಿಕಥಾವಸ್ತುಸತ್ಕೀರ್ತಿಗಾಥಾಃ |
ಗೀಯಂತೇ ಕಿನ್ನರೀಭಿಃ ಕನಕಗಿರಿಗುಹಾಗೇಹಿನೀಭಿಯಾದೀಯಾಃ
ದೇಯಾದ್ವೈತೇಯವೈರೀ ಸ ಸಕಲಭುವನಶ್ಲಾಘನೀಯಾಂ ಶ್ರಿಯಂ ವಃ || ೮೯ ||

ನಾನಾವರ್ಣಾನ್ ವಿವೃಣ್ವನ್ವಿರಚಿತಭುವನಾನುಗ್ರಹಾನ್ ವಿಗ್ರಹಾನ್ ಯಃ
ಚಕ್ರೇಷ್ಟಷ್ಟಾಸು ಮೃಷ್ಟಾಸುರವರತರುಣೀಕಂಠಕಸ್ತೂರಿಕೇಷು |
ಆತಾರಾದರ್ಣಮಾಲಾವಧಿಷು ವಸತಿ ಯಃ ಪೂರುಷೋ ವಸ್ಸ ದೇಯಾತ್
ವ್ಯಧ್ವೈರುದ್ಧೂತಸತ್ತ್ವೈರುಪಹಿತಮಬಹಿಧ್ವಾಂತಮಧ್ವಾಂತವರ್ತೀ || ೯೦ ||

ದ್ವಾತ್ರಿಂಶತ್ಕ್ಷೋಡಶಾಷ್ಟಪ್ರಭೃತಿಪೃಥುಭುಜಸ್ಥೂರ್ತಿಭಿರ್ಮೂರ್ತಿಭೇದೈಃ
ಕಾಲಾದ್ಯೇ ಚಕ್ರಷಟ್ಕೇ ಪ್ರಕಟಿತ ವಿಭವಃ ಪಂಚಕೃತ್ಯಾನುರೂಪಂ |
ಅರ್ಥಾನಾಮರ್ಥಿತಾನಾಮಹರಹರಖಿಲಂ ನಿರ್ವಿಲಂಬೈರ್ವಿಲಂಬೈಃ
ಕುರ್ವಾಣೋ ಭಕ್ತವರ್ಗಂ ಕುಶಲಿನಮವತಾದಾಯುಧಗ್ರಾಮಣೀವಃ || ೯೧ ||

ಕೋಣೈರಣೈಸ್ಸರೋಜೈರಪಿ ಕಪಿಶಗುಣೈಷ್ವಡ್ಭಿರುದ್ಭಿನ್ನಶೋಭೇ
ಶ್ರೀವಾಣೀಪೂರ್ವಿಕಾಭಿದಧತಿ ವಿಕಸತಶ್ಯಕ್ತಿಭಿಃ ಕೇಶವಾದೀ |
ತಾರಾಂತೇ ಭೂಪುರಾದೌ ರಥಚರಣಗದಾಶಾರ್ಙ್ಗಖಡ್ಗಾಂಕಿತಾಶೇ
ಯಂತ್ರೇ ತಂತ್ರೋದಿತೇ ವಃ ಸ್ಫುರತು ಕೃತಪದಂ ಲಕ್ಷ್ಮ ಲಕ್ಷ್ಮೀಸಖಿಸ್ಯ || ೯೨ ||

ದಂಷ್ಟ್ರಾಕಾಂತ್ಯಾ ಕಡಾರೇ ಕಪಟಕಿಟಿತನೋಃ ಕೈಟಭಾರೇರಧಸ್ತಾತ್
ಊರ್ಧ್ವಂ ಹಾಸೇನ ವಿದ್ಧೇ ನರಹರಿವಪುಷೋ ಮಂಡಲೇವಾಸವೀಯೇ |

ಪ್ರಾಕ್ರತ್ಯಕ್ಸಾಂಧ್ಯಸಾಂದ್ರಚ್ಛವಿಭರಭರಿತೇ ವ್ಯೋಮ್ನಿ ವಿದ್ಯೋತಮಾನಃ
 ದೈತೇಯೋತ್ಪಾತಶಂಸೀ ರವಿರಿವ ರಹಯತ್ವಸ್ತ್ರ ರಾಜೋ ರುಜಂ ವಃ || ೯೩ ||

ಕೋಣೇ ಕ್ವಾಪಿ ಸ್ಥಿತೋಽಪಿ ತ್ರಿಭುವನವಿತತಶ್ಚಂದ್ರಧಾಮಾಽಪಿ ರೂಕ್ಷಃ
 ರುಕ್ಮಚ್ಛಾಯೋಽಪಿ ಕೃಷ್ಣಾಕೃತಿರನಲಮಯೋಽಪ್ಯಾಶ್ರಿತತ್ರಾಣಕಾರೀ |
 ಧಾರಾಸಾರೋಽಪಿ ದೀಪ್ತೋ ದಿನಕರರುಚಿರೋಽಪ್ಯುಲ್ಲಸತ್ತಾರಕಶ್ರೀಃ
 ಚಕ್ರೇಶಶ್ಚಿತ್ರಭೂಮಾ ವಿತರತು ವಿಮತತ್ರಾಸನಂ ಶಾಸನಂ ವಃ || ೯೪ ||

ಶುಕ್ಲಶ್ಶಕ್ರ! ಸ್ತವಸ್ತೇ ಸಹ
 ದಹನ! ಕಲಾಂ ಕಾಲ ತೇಽಯಂ ನ ಕಾಲಃ
 ಕಿಂ ವೋ ರಕ್ಷಾಂಸಿ! ರಕ್ಷಾ ತವ
 ಫಲತು ಪತೇ! ಯಾದಸಾಂ ಪಾದಸೇವಾ |
 ವಾಯೋ! ಹೃದ್ಯೋಽಸಿ ಭರ್ತುಸ್ತ್ವಜ
 ಧನದ! ಮದಂ ಸೇವ್ಯತಾಂ ತ್ವ್ಯಂಬಕೇತಿ
 ಪ್ರಾಹುರ್ಯದ್ಯಂತ್ರಪಾಲಾಃ ಸ ದನುಜ-
 ವಿಜಯೀ ಹಂತು ತಂದ್ರಾಲುತಾಂ ವಃ || ೯೫ ||

ಗಾಯತ್ಯ್ಯರ್ಣಾರಚಕ್ರೇ ಪ್ರಥಮ-
 ಮನುಸಖಸ್ಮೇರಪತ್ರಾರವಿಂದೇ
 ಬಿಂಬಂ ವಹ್ನೇಸ್ತ್ರೀಕೋಣಂ ವಹತಿ
 ಜಯಿಜಯಾದ್ಯಷ್ಟಶಕ್ತೌ ನಿಷಣ್ಣಾ |
 ಶೋಕಂ ವೋಽಶೋಕಮೂಲೇ ಪದ-
 ಸವಿಧಲಸದ್ಭೀಮಭೀಮಾಕ್ಷಭೀಮಾ
 ಪುಂಸೋ ದಿವ್ಯಾಸ್ತ್ರಧಾಮಾ ಪುರುಷ-
 ಹರಿಮಯೀ ಮೂರ್ತಿರಸ್ಯ ತ್ವಪೂರ್ವಾ || ೯೬ ||

ಪಾಶ್ಚಾತ್ಯಾಶೋಕಪುಷ್ಪಪ್ರಕರನಿಪತಿತ್ಯೈಃ ಪ್ರಾಪ್ತರಾಗಂ ಪರಾಗೈಃ
 ಸಂಧ್ಯಾರೋಚಿಸ್ಸಗಂಧೈಃ ಸ್ವಪದಶಶಧರಂ ಪ್ರೇಕ್ಷ್ಯ ತಾರಾನುಷಕ್ತಂ |

ಪದ್ಮಾನಾಬದ್ಧಕೋಶಾನಿವ ಸುರನಿವಹೈರಂಜಲೀ ಕಲ್ಪಮಾನಾನ್
ಚಕ್ರಾಧೀಶೋಽಭಿನಂದನ್ ಪ್ರದಿಶತು ಸದೃಶೀಮುತ್ತಮಶ್ಲೋಕತಾಂ ವಃ || ೯೭ ||

ರಕ್ತಾಶೋಕಸ್ಯ ವೇದಸ್ಯ ಚ ನಿಹಿತಪದಂ ಪ್ರಾಪ್ತಶಾಖಸ್ಯ ಮೂಲೇ
ಚಕ್ರೈರಸ್ಮೈಸ್ತದಾದ್ಯೈರಪಿ ಮಹತಿಚತುರ್ಧ್ವಿಶ್ಚತುರ್ಬಾಹುದಂಡಂ |
ಆಸೀನಂ ಭಾಸಮಾನಂ ಸ್ಥಿತಮಪಿ ಭಯತಸ್ಮಾಯತಾಂ ತತ್ತ್ವಮೇಕಂ
ಪಶ್ಚಾತ್ಪೂರ್ವತ್ರ ಭಾಗೇ ಸ್ಫುಟನರಹರಿತಾಮಾನುಷಂ ಜಾನುಷಾದ್ವಃ || ೯೮ ||

ಪ್ರಾಣೇ ದತ್ತಪ್ರಯಾಣೇ ಮುಷಿತದಿಶಿ ದೃಶಿ ತ್ಯಕ್ತಸಾರೇ ಶರೀರೇ
ಮತ್ಯಾಂ ವ್ಯಾಮೋಹವತ್ಯಾಂ ಸತಮಸಿ ಮನಸಿ ವ್ಯಾಹತೇ ವ್ಯಾಹೃತೇ ಚ |
ಚಕ್ರಾಂತರ್ವರ್ತಿ ಮೃತ್ಯುಪ್ರತಿಭಯಮುಭಯಾಕಾರಚಿತ್ರಂ ಪವಿತ್ರಂ
ತೇಜಸ್ತತ್ಪ್ರಾಣಂ ವಸ್ತ್ರಿದಶಕುಲಧನಂ ತ್ರೀಕ್ಷಣಂ ತೀಕ್ಷ್ಣದಂಷ್ಟ್ರಂ || ೯೯ ||

ಯಸ್ಮಿನ್ ವಿನ್ಯಸ್ಯ ಭಾರಂ ವಿಜಯಿನಿ ಜಗತಾಂ ಜಂಗಮಸ್ಥಾವರಾಣಾಂ
ಲಕ್ಷ್ಮೀನಾರಾಯಣಾಖ್ಯಂ ಮಿಥುನಮನುಭವತ್ಯತ್ಯುದಾರಾನ್ ವಿಹಾರಾನ್ |
ಆರೋಗ್ಯಂ ಭೂತಿಮಾಯುಃ ಕೃತಮಿಹ ಬಹುನಾ ಯದ್ಯದಾಸ್ಥಾಪದಂ ವಃ
ತತ್ತತ್ಸದ್ಯಃ ಸಮಸ್ತಂ ದಿಶತು ಸ ಪುರುಷೋ ದಿವ್ಯಹೇತ್ಯಕ್ಷವರ್ತೀ || ೧೦೦ ||

ಪದ್ಮಾನಾಂ ತತ್ತ್ವವಿದ್ಯಾದ್ಯಮಣಿಗಿರಿಶವೀಧ್ಯಂಗಸಂಖ್ಯಾಧರಾಣಾಂ
ಅರ್ಚಿಷ್ಯಂಗೇಷು ನೇಮ್ಯಾದಿಷು ಚ ಪರಮತಃ ಪುಂಸಿ ಷಡ್ವಿಂಶತೇಶ್ಚ |
ಸಂಘೈಸ್ಸೌದರ್ಶನಂ ಯಃ ಪಠತಿ ಕೃತಮಿದಂ ಕೂರನಾರಾಯಣೇನ
ಸ್ತೋತ್ರಂ ನಿರ್ವಿಷ್ಟಭೋಗೋ ಭಜತಿ ಸ ಪರಮಾಂ ಚಕ್ರಸಾಯುಜ್ಯಲಕ್ಷ್ಮೀಂ || ೧೦೧ ||

|| ಇತಿ ಶ್ರೀಸುದರ್ಶನಶತಕಂ ಸಂಪೂರ್ಣಂ ||